

ಕರ್ನಾಟಕ ಸರ್ಕಾರ

ಸಂಖ್ಯೆ: ಮಮಇ 353 ಪಿಹೆಚ್‌ಪಿ 2014

ಕರ್ನಾಟಕ ಸರ್ಕಾರದ ಸಚಿವಾಲಯ
ಗೇಟ್ ನಂ.3, ಬಹುಮಹಡಿಗಳ ಕಟ್ಟಡ
ಬೆಂಗಳೂರು, ದಿನಾಂಕ:06-08-2014
ಫ್ಯಾಕ್ಸ್: 080-22251011.

ಸುತ್ತೋಲೆ

ವಿಷಯ: ಎಲ್ಲಾ ಇಲಾಖೆಗಳಲ್ಲಿರುವ ವಿವಿಧ ಯೋಜನೆಗಳಡಿ ಶೇ.3 ರಷ್ಟು ನಿಧಿಯನ್ನು
ಮೀಸಲಿರಿಸಿ ಅಂಗವಿಕಲರಿಗಾಗಿ ಉಪಯೋಗಿಸುವ ಬಗ್ಗೆ.

- ಉಲ್ಲೇಖ:1) ಅಂಗವಿಕಲರ ಅಧಿನಿಯಮ -1995 ರ ಅಧ್ಯಾಯ 4 ಎ ನಿಯಮ 28 ಎ ಪ್ರಕಾರ.
2) ಅಧಿಸೂಚನೆ ಸಂಖ್ಯೆ: ಸಿಆಸುಇ 104 ಎಸ್‌ಆರ್‌ಆರ್ 2005, ದಿನಾಂಕ:13-09-2005
3) ಅಧಿಸೂಚನೆ ಸಂಖ್ಯೆ: ಸಿಆಸುಇ 21 ಎಸ್‌ಆರ್‌ಆರ್ 2008, ದಿನಾಂಕ:03-08-2009
4) ಅಧಿಸೂಚನೆ ಸಂಖ್ಯೆ: ಸಿಆಸುಇ 179 ಎಸ್‌ಆರ್‌ಆರ್ 2012, ದಿನಾಂಕ: 07-09-2012
5) ಅಧಿಸೂಚನೆ ಸಂಖ್ಯೆ: ಸಿಆಸುಇ 179 ಎಸ್‌ಆರ್‌ಆರ್ 2012, ದಿನಾಂಕ: 09-10-2012
6) ಅಧಿಸೂಚನೆ ಸಂಖ್ಯೆ: ಸಿಆಸುಇ 196 ಎಸ್‌ಆರ್‌ಆರ್ 2013, ದಿನಾಂಕ: 07-12-2013
7) ಸುತ್ತೋಲೆ ಸಂಖ್ಯೆ:ಮಮಇ 14 ಪಿಹೆಚ್‌ಪಿ 2010, ದಿನಾಂಕ: 20-09-2010
8) ಸುತ್ತೋಲೆ ಸಂಖ್ಯೆ: ಅ:ಪ:74:ಜಿಸಸ:2011, ದಿನಾಂಕ:01-04-2011
9) ಸುತ್ತೋಲೆ ಸಂಖ್ಯೆ: ನಅಇ 93 ಸಿಎಸ್‌ಎಸ್ 2009, ದಿನಾಂಕ: 28-10-2010

ಅಂಗವಿಕಲ ವ್ಯಕ್ತಿಗಳ (ಸಮಾನ ಅವಕಾಶ, ಹಕ್ಕುಗಳ ಸಂರಕ್ಷಣೆ ಮತ್ತು ಸಂಪೂರ್ಣ ಭಾವಹಿಸುವಿಕೆ) ಅಧಿನಿಯಮ -1995 ಅಧ್ಯಾಯ 4 (ಎ) ನಿಯಮ 28 (ಎ) ರ ಉಪ ನಿಯಮ (ii) ರಲ್ಲಿ ಎಲ್ಲಾ ರಾಜ್ಯವಲಯ/ಜಿಲ್ಲಾ ವಲಯಗಳಲ್ಲಿ ಅನುಷ್ಠಾನಗೊಳಿಸಲಾಗುವ ಎಲ್ಲಾ ಬಡತನ ನಿರ್ಮೂಲನಾ ಯೋಜನೆ/ಅಭಿವೃದ್ಧಿ ಯೋಜನೆ/ಕಲ್ಯಾಣ ಯೋಜನೆ, ವಿದ್ಯಾಭ್ಯಾಸ, ಆರೋಗ್ಯ ಹಾಗೂ ಸಂಶೋಧನಾ ಯೋಜನೆಗಳಿಗೆ ಕೇಂದ್ರ/ಬಾಹ್ಯ ನೆರವಿನ ಯೋಜನೆಗಳನ್ನು ಓಳಗೊಂಡಂತೆ ಎಲ್ಲಾ ಯೋಜನೆಗಳ ಅನುದಾನದಲ್ಲಿ ಶೇ. 3 ರಷ್ಟು ಅನುದಾನವನ್ನು ಅಂಗವಿಕಲರ ಪುನರ್ವಸತಿಗಾಗಿ ವಿನಿಯೋಗಿಸುವ ಬಗ್ಗೆ ಖಾತ್ರಿ ಪಡಿಸಿಕೊಳ್ಳುವುದು ಕಡ್ಡಾಯವಾಗಿದೆ.

ಅದರಂತೆ ಉಲ್ಲೇಖ (2)ರಿಂದ (3) ರ ಸರ್ಕಾರದ ಅಧಿಸೂಚನೆಗಳಲ್ಲಿ ಎಲ್ಲಾ ಇಲಾಖೆಗಳಲ್ಲಿ ವೃಂದ 'ಎ' ಮತ್ತು 'ಬಿ' ಹುದ್ದೆಗಳಲ್ಲಿ ಶೇ.3 ರಷ್ಟು ಹುದ್ದೆಗಳನ್ನು ಹಾಗೂ ಉಲ್ಲೇಖ(4) ಮತ್ತು (5) ರಲ್ಲಿ ವೃಂದ 'ಸಿ' ಮತ್ತು 'ಡಿ' ಹುದ್ದೆಗಳಲ್ಲಿ ಶೇಕಡಾ 5 ರಷ್ಟು ಹುದ್ದೆಗಳನ್ನು ವಿಕಲಚೇತನ ವ್ಯಕ್ತಿಗಳಿಗಾಗಿ ಮೀಸಲಿರಿಸಲಾಗಿದೆ. ಉಲ್ಲೇಖ (6) ರಲ್ಲಿ ಸಾರ್ವಜನಿಕ ಹಿತಾಸಕ್ತಿ ಅರ್ಜಿ ಸಂಖ್ಯೆ:37434/2009 ರಲ್ಲಿ ಕರ್ನಾಟಕ ಉಚ್ಚ ನ್ಯಾಯಾಲಯ ನೀಡಿರುವ ತೀರ್ಪಿನಂತೆ ಅಂಗವಿಕಲರಿಗೆ ಸಾರ್ವಜನಿಕ ಕಚೇರಿಗಳಲ್ಲಿ ತಡೆರಹಿತ ವಾತಾವರಣ ನಿರ್ಮಿಸುವ ಜವಾಬ್ದಾರಿಯನ್ನು ಲೋಕೋಪಯೋಗಿ ಇಲಾಖೆಯು ವಹಿಸತಕ್ಕದ್ದು ಹಾಗೂ ಸಂಬಂಧಪಟ್ಟ ಇಲಾಖೆಯಾದ ಅಂಗವಿಕಲ ಅಧಿನಿಯಮ ಕಚೇರಿಯು ಅನುಸರಣಾ ಪ್ರಾಧಿಕಾರವಾಗಿರತಕ್ಕದ್ದು ಎಂದು

ಹಾಗೂ ಎಲ್ಲಾ ಇಲಾಖೆಗಳಲ್ಲಿ ಅಂಗವಿಕಲರ ಅಧಿನಿಯಮ ಅನುಷ್ಠಾನಗೊಂಡ ಕಾರ್ಯಕ್ರಮಗಳ ಬಗ್ಗೆ ಅಗ್ಗಿಂದಾಗ್ಗೆ ಪರಿಶೀಲಿಸಿ ನೋಡಿಕೊಳ್ಳುವಂತೆ ಸೂಚನೆಗಳನ್ನು ನೀಡಲಾಗಿದೆ. ಮತ್ತು ಲೋಕೋಪಯೋಗಿ ಇಲಾಖೆಯು ಸರ್ಕಾರಿ ಕಚೇರಿಗಳ ಕಟ್ಟಡ ನಿರ್ಮಿಸುವ ನಕ್ಷೆಯಲ್ಲಿ ವಿಕಲಚೇತನರಿಗಾಗಿ ಇಳಿಜಾರು ವ್ಯವಸ್ಥೆ ಹಾಗೂ ವಾಹನ ನಿಲುಗಡೆಗೆ ಸೂಕ್ತ ಸ್ಥಳವನ್ನು ಕಲ್ಪಿಸುವಂತೆ ಸೂಚಿಸಲಾಗಿದೆ. ಉಲ್ಲೇಖ (7) ಮತ್ತು (8) ರಲ್ಲಿ ಕ್ರಮವಾಗಿ ನಗರಾಭಿವೃದ್ಧಿ ಹಾಗೂ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಗಳು ಸುತ್ತೋಲೆ ಹೊರಡಿಸಿ, ಸಂಬಂಧಿಸಿದ ಇಲಾಖೆಗಳು ಶೇ. 3 ರಷ್ಟು ಅನುದಾನವನ್ನು ಮೀಸಲಿರಿಸಿ ವಿಕಲಚೇತನರ ಪುನರ್ವಸತಿಗಾಗಿ ಉಪಯೋಗಿಸತಕ್ಕದ್ದೆಂದೂ ತಿಳಿಸಲಾಗಿರುತ್ತದೆ.

ಆದರೆ ಅನೇಕ ಇಲಾಖೆಗಳು ಸರ್ಕಾರದ ಅಧಿಸೂಚನೆ/ಸುತ್ತೋಲೆಗಳ ಪ್ರಕಾರ ಶೇ. 3 ರಷ್ಟು ಅನುದಾನವನ್ನು ಅಂಗವಿಕಲರ ಪುನರ್ವಸತಿಗಾಗಿ ಮೀಸಲಿರಿಸಿ ಉಪಯೋಗಿಸುತ್ತಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿರುತ್ತದೆ. ಆದ್ದರಿಂದ ಅಂಗವಿಕಲ ವ್ಯಕ್ತಿಗಳ ಅಧಿನಿಯಮ 1995 ರನ್ವಯ ಎಲ್ಲಾ ಇಲಾಖೆ/ನಿಗಮ/ಮಂಡಳಿಗಳು ಆಯಾ ಇಲಾಖೆಗಳ ಯೋಜನೆಗಳ ಅನುಷ್ಠಾನದ ಕ್ರಿಯಾ ಯೋಜನೆಗಳನ್ನು ರೂಪಿಸುವಾಗ ಅಂಗವಿಕಲರ ಪುನರ್ವಸತಿಗಾಗಿ ಶೇ.3 ರಷ್ಟು ಅನುದಾನ/ನಿಧಿಯನ್ನು ಕಡ್ಡಾಯವಾಗಿ ಮೀಸಲಿರಿಸಲು ಈ ಅನುದಾನ/ನಿಧಿಯನ್ನು ವಿಕಲಚೇತನರ ಶೈಕ್ಷಣಿಕ, ಸಾಮಾಜಿಕ, ಆರ್ಥಿಕ ಹಾಗೂ ವೈದ್ಯಕೀಯ ಪುನರ್ವಸತಿ ಕಾರ್ಯಕ್ರಮಗಳಿಗಾಗಿ ವಿನಿಯೋಗಿಸಲು ಕಟ್ಟುನಿಟ್ಟಿನ ಕ್ರಮವಹಿಸಲು ಸೂಚಿಸಿದೆ.

ಆಯಾ ಇಲಾಖೆ/ನಿಗಮ/ಮಂಡಳಿಗಳು ವಾರ್ಷಿಕ ಕ್ರಿಯಾ ಯೋಜನೆಗಳನ್ನು ರೂಪಿಸುವಾಗ ಈ ಕೆಳಗಿನ ಅಂಶಗಳನ್ನು ಗಮನದಲ್ಲಿರಿಸುವುದು.


- **ಶೈಕ್ಷಣಿಕ ಪುನರ್ವಸತಿ:-** ಅಂಧ ವಿದ್ಯಾರ್ಥಿಗಳಿಗೆ ಬೋಧನಾ ಮತ್ತು ಕಲಿಕಾ ಸಾಮಗ್ರಿಗಳು / ವಸತಿ ಸೌಕರ್ಯ / ಶಾಲೆಗಳಲ್ಲಿ ಅಂಗವಿಕಲ ಸ್ನೇಹಿ ವಾತಾವರಣ ನಿರ್ಮಿಸಲು ಇತ್ಯಾದಿಗಳಿಗೆ ಧನ ಸಹಾಯ ಮತ್ತು ತೀವ್ರ ತರನಾದ ವಿಕಲಚೇತನತೆ ಮಕ್ಕಳಿಗೆ ಹಗಲು ಯೋಗ ಕ್ಷೇಮ ಕೇಂದ್ರಗಳನ್ನು ನಡೆಸುವ, ಕೌಶಲ್ಯ / ಸ್ಪರ್ಧಾತ್ಮಕ ತರಬೇತಿ ನೀಡುವ ನೊಂದಾಯಿತ ಸಂಸ್ಥೆಗಳಿಗೆ ಧನ ಸಹಾಯ, ಜಿಲ್ಲಾ/ತಾಲ್ಲೂಕು ಮಟ್ಟದಲ್ಲಿ ಸಂಪನ್ಮೂಲ ಕೇಂದ್ರಗಳ ಸ್ಥಾಪನೆಗೆ ಧನ ಸಹಾಯ.
- **ಸಾಮಾಜಿಕ ಪುನರ್ವಸತಿ:-** ವಿಕಲಚೇತನ ವ್ಯಕ್ತಿಗಳು ಇರುವ ಕುಟುಂಬಗಳಲ್ಲಿ ಅಂಗವಿಕಲ ಸ್ನೇಹಿ ಶೌಚಾಲಯ ನಿರ್ಮಿಸಲು / ವಿಕಲಚೇತನ ಸ್ವ ಸಹಾಯ ಗುಂಪುಗಳ ರಚನೆ ಮತ್ತು ಆದಾಯೋತ್ಪನ್ನ ಚಟುವಟಿಕೆಗಳನ್ನು ಹಮ್ಮಿಕೊಳ್ಳಲು / ವಿವಿಧ ಇಲಾಖೆಗಳ ಯೋಜನೆಗಳ ಹಾಗೂ ವಿಕಲಚೇತನರಿಗೆ ಇರುವ ಕಾನೂನುಗಳ ಬಗ್ಗೆ ಅರಿವು ಮೂಡಿಸುವ ಕಾರ್ಯಕ್ರಮಗಳು / ನಗರ ಪ್ರದೇಶಗಳಲ್ಲಿರುವ ವಿಕಲಚೇತನರಿಗೆ ಸೌಲಭ್ಯಗಳನ್ನು ಒದಗಿಸುವ ನಗರ ಪುನರ್ವಸತಿ ಕಾರ್ಯಕರ್ತರಗಳನ್ನು ಗೌರವಧನ ನೀಡಲು / ಅಂಗವಿಕಲರು ನಿವೇಶನ ಹೊಂದಿದಲ್ಲಿ ಹೊಸದಾಗಿ ಮನೆ ನಿರ್ಮಿಸಲು / ವಿಕಲಚೇತನರು ಸ್ವತಃ ಮನೆ ಮತ್ತು ನೀರಿದ ಸಂಪರ್ಕ ಹೊಂದಲು / ವಿಕಲಚೇತನರ ಸಹಾಯವಾಣಿ ಕೇಂದ್ರ ಪ್ರಾರಂಭಿಸಲು / ವಿಕಲಚೇತನ ಮಕ್ಕಳ ಹಾಗೂ ಪೋಷಕರಿಗೆ ವಿಕಲತೆಯನ್ನು ಸಣ್ಣವಯಸ್ಸಿನಲ್ಲಿ (ಹುಟ್ಟಿದ ಅಂದಿನಿಂದಲೇ ಪತ್ತೆ ಹಚ್ಚಲು ತರಬೇತಿ ನಡೆಸಲು ಸಹಾಯ ಧನ ನೀಡುವುದು ಮತ್ತು ಜಿಲ್ಲೆಗಳಲ್ಲಿರುವ ಜಿಲ್ಲಾ ಪುನರ್ವಸತಿ ಕೇಂದ್ರಗಳಿಗೆ ಅಗತ್ಯವಿರುವ ಸೌಲಭ್ಯಗಳನ್ನು ನೀಡುವುದು ಉದಾ:- ವಾಹನ, ವಿ.ಆರ್.ಡಬ್ಲ್ಯೂ, ಮತ್ತು ಎಂ.ಆರ್.ಡಬ್ಲ್ಯೂ ಗಳಿಗೆ ತರಬೇತಿ ನೀಡುವ ಕಾರ್ಯಕ್ರಮ ಹಮ್ಮಿಕೊಳ್ಳುವುದು.

- ಆರ್ಥಿಕ ಪುನರ್ವಸತಿ:- ಸ್ವಲ್ಪತ ಉದ್ಯೋಗ ನಡೆಸಲು ಹಾಗೂ ತರಬೇತಿ ನಡೆಸಲು / ಸಣ್ಣ ಉದ್ಯಮಗಳನ್ನು ಪ್ರಾರಂಭಿಸಲು ಹಾಗೂ ಕಚ್ಚಾ ಸಾಮಗ್ರಿಗಳನ್ನು ಖರೀದಿಸಲು / ನಗರ ಪ್ರದೇಶಗಳಲ್ಲಿ ವ್ಯಾಪಾರ ನಡೆಸಲು ಅನುಕೂಲವಾಗುವಂತೆ ವಿವಿಧ ಯೋಜನೆಗಳಲ್ಲಿ ನಿರ್ಮಿಸಲು ಮತ್ತು ಹಂಚಲು / ಯಂತ್ರಚಾಲಿತ ತ್ರಿಚಕ್ರವಾಹನ ಖರೀದಿಸಲು ಮತ್ತು ಅಂಧ ವ್ಯಕ್ತಿಗಳಿಗೆ ಚಲನವಲನ ತರಬೇತಿ ಹಾಗೂ ಬುಟ್ಟಿಮಾಂದ್ಯ ಮಕ್ಕಳು/ವ್ಯಕ್ತಿಗಳು ದೈನಂದಿನ ಚಟುವಟಿಗಳನ್ನು ಕೈಗೊಳ್ಳಲು ತರಬೇತಿ ನಡೆಸಲು ಧನ ಸಹಾಯ.

ವೈದ್ಯಕೀಯ ಪುನರ್ವಸತಿ:- ಹೊಸ ಹೊಸ ತಂತ್ರಜ್ಞಾನದಿಂದ ಕೂಡಿದ ಸಾಧನ ಸಲಕರಣೆಗಳ ಖರೀದಿಸಲು / ವೈದ್ಯಕೀಯ ತಪಾಸಣೆ ಶಿಬಿರಗಳನ್ನು ಹಮ್ಮಿಕೊಳ್ಳಲು ಹಾಗೂ ಔಷಧಿ ವೆಚ್ಚ ಭರಿಸಲು / ಸ್ಥಳೀಯ ಸಂಸ್ಥೆಗಳು ಶಸ್ತ್ರ ಚಿಕಿತ್ಸೆಗೆ ಒಳಗಾಗುವ ಬಡರೋಗಿಗಳಿಗೆ ಯಶಸ್ವಿ ಯೋಜನೆಯಲ್ಲಿ ಗುರುತಿಸಲ್ಪಟ್ಟ ಆಸ್ಪತ್ರೆಗಳಲ್ಲಿ ಚಿಕಿತ್ಸೆ ಪಡೆಯಲು / ಅಂಗವಿಕಲತೆಯನ್ನು ಪ್ರಾರಂಭದಲ್ಲೇ ಗುರುತಿಸಿ ತಡೆಗಟ್ಟುವಿಕೆ ಕಾರ್ಯಕ್ರಮಗಳಿಗೆ ನಡೆಸಲು / ಸಾಧನ ಸಲಕರಣೆಗೆ ದುರಸ್ತಿಗಾಗಿ / ಪಿಜಿಯೋಥೆರಪಿ/ ಮಾತಿನ ಥರಪಿಗಳಿಗಾಗಿ ಮತ್ತು ಇತರೆ ಪುನರ್ವಸತಿ ಕಾರ್ಯಕ್ರಮಗಳಿಗಾಗಿ ಅವಶ್ಯವೆಂದು ಕಂಡುಬಂದಲ್ಲಿ ಅಂತಹ ಉದ್ದೇಶಕ್ಕಾಗಿ ಧನ ಸಹಾಯ.

ಎಲ್ಲಾ ಇಲಾಖೆ/ನಿಗಮ/ಮಂಡಳಿಗಳು ಮುಖ್ಯಸ್ಥರು ಆಯಾ ವರ್ಷದ ಆರ್ಥಿಕ ವರ್ಷದ ಪ್ರಾರಂಭದಲ್ಲಿಯೇ ಆಯಾ ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿಗಳು, ಉಪ ನಿರ್ದೇಶಕರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ಹಾಗೂ ಅಂಗವಿಕಲರ ಜಿಲ್ಲಾ ಪುನರ್ವಸತಿ ಕೇಂದ್ರ ಮತ್ತು ವಿಕಲಚೇತನರ ಕ್ಷೇತ್ರದಲ್ಲಿ ಶ್ರಮಿಸುತ್ತಿರುವ ಸ್ವಯಂ ಸೇವಾ ಸಂಸ್ಥೆಗಳ ನುರಿತ ಪ್ರತಿನಿಧಿಗಳನ್ನೊಳಗೊಂಡಂತೆ ಸಭೆಯನ್ನು ನಡೆಸಿ, ಜಿಲ್ಲೆಯ ವಿಕಲಚೇತನರ ಪುನರ್ವಸತಿಗೆ ಅಗತ್ಯನುಗುಣವಾಗಿ ಕ್ರಿಯಾ ಯೋಜನೆಯನ್ನು ರೂಪಿಸುವುದು ಮತ್ತು ಕ್ರಿಯಾ ಯೋಜನೆಯಂತೆ ಪ್ರತಿ ಮಾಹೆ ಪ್ರಗತಿ ವರದಿಯನ್ನು ನಿರ್ದೇಶಕರು, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬೆಂಗಳೂರು ಮತ್ತು ಆಯಾ ಜಿಲ್ಲೆಯ ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿಗಳಿಗೆ ಸಲ್ಲಿಸುವುದು. ವಿಕಲಚೇತನರಿಗಾಗಿ ಮೀಸಲಿಟ್ಟಿರುವ ಶೇ.3 ರಷ್ಟು ಅನುದಾನ/ನಿಧಿಯನ್ನು ಆಯಾ ವರ್ಷವೇ ಉಪಯೋಗಿಸಲು ಕ್ರಮವಹಿಸತಕ್ಕದ್ದು.

ಕೆ.ಡಿ.ಪಿ ಸಭೆಗಳಲ್ಲಿ ಕಡ್ಡಾಯವಾಗಿ ಎಲ್ಲಾ ಇಲಾಖೆಯಲ್ಲಿ ಶೇ.3 ರಷ್ಟು ಅನುದಾನ ಬಳಕೆ ಬಗ್ಗೆ ಚರ್ಚಿಸುವುದು. ವಿಕಲಚೇತನರ ಅಭಿವೃದ್ಧಿ/ಪುನರ್ವಸತಿಗಾಗಿ ಅಗತ್ಯವಿರುವ ತರಬೇತಿಗಾಗಿ ಉಪಕರಣಗಳು, ಬೋಧನಾ ಕಲಿಕಾ ಉಪಕರಣಗಳ ಪಟ್ಟಿಯನ್ನು ಅನುಬಂಧದಲ್ಲಿ ಲಗತ್ತಿಸಿದೆ.



(ಡಾ. ಅಮಿತಾ ಪ್ರಸಾದ್)

ಪ್ರಧಾನ ಕಾರ್ಯದರ್ಶಿಗಳು

ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ
ವಿಕಲಚೇತನರ ಮತ್ತು ಹಿರಿಯ ನಾಗರಿಕರ
ಸಬಲೀಕರಣ ಇಲಾಖೆ

ಇವರಿಗೆ,

ಸರ್ಕಾರದ ಎಲ್ಲಾ ಅಪರ ಮುಖ್ಯ ಕಾರ್ಯದರ್ಶಿಗಳು/ ಪ್ರಧಾನ ಕಾರ್ಯದರ್ಶಿಗಳು/ಕಾರ್ಯದರ್ಶಿಗಳು,